



கலைஞர்
100
1924 - 2023

முரசுசாலி

Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம்: 10.8.1942 - முரசு: 82 - ஒலி: 51 - திருவள்ளூர் ஆண்டு 2054 - புரட்டாசி 12 - வெள்ளிக்கிழமை 29 செப்டம்பர் 2023 - மதுரை 10 பக்கங்கள் Established: 10.8.1942 - Volume: 82 - Issue 51: Thiruvalluvar Year - 2054 - Purattasi 12 - Friday 29 September 2023 - Madurai 10 Pages ₹ 5.00

முதல்வர் மு.க.ஸ்டாலின் இந்தியாவிலேயே முதன் முதலாக அறிமுகப்படுத்திய

காலை உணவுத் திட்டத்திற்கு நாடு முழுவதும் வரவேற்பு!

சென்னை, செப்.29-

முதல்வர் மு.க.ஸ்டாலின் அவர்கள் இந்தியாவிலேயே முதன்முதலாக தமிழ்நாட்டில் அறிமுகப்படுத்திய பள்ளி மாணவர்களுக்கான காலை உணவுத் திட்டம், தற்போது நாடு முழுவதும் பெரும் வரவேற்பைப் பெற்று வருகிறது. இத்திட்டத்தை தெலுங்கானா அரசும் அமல்படுத்த முடிவு செய்துள்ளது.

அரசுப் பள்ளி மாணவர்களுக்கு காலை உணவு வழங்கும் முதலமைச்சரின் காலை உணவுத் திட்டத்தை மதுரை, ஆதிமூலம் மாநகராட்சி தொடக்கப் பள்ளியில் மாணவர்களுக்கு காலை உணவினை பரிமாறி தமிழ்நாடு முதலமைச்சர் அவர்கள் 15.9.2022 அன்று தொடங்கி வைத்து, மாணவர்களுடன் உணவருந்தினார்.

நகராட்சிப் பகுதிகளுக்கு விரிவுபடுத்திய திட்டம்!

முதற்கட்டமாக, தமிழ்நாட்டில் உள்ள 38 மாவட்டங்களில், இத்திட்டத்தினை செயல்படுத்தி ரூ.33.56 கோடி நிதி ஒதுக்கீடு செய்யப்பட்டு, 417 மாநகராட்சி பள்ளிகளில் 43,681 மாணவர்கள், 163 நகராட்சி பள்ளிகளில் 17,427 மாணவர்கள், 728 வட்டாரம் மற்றும் கிராம ஊராட்சி பள்ளிகளில் 42,826 மாணவர்கள், 237 தொலைதூர, மலையாள தேச பள்ளிகளில் 10,161 மாணவர்கள், என மொத்தம் 1,54,545 பள்ளிகளில் தொடங்கப்பட்டு, 1,14,095 மாணவர்கள் முதலமைச்சரின் காலை உணவுத் திட்டத்தின் கீழ் பயன்பெற்று வருகின்றனர். மேலும், 28.02.2023 முதல் இத்திட்டம் மேலும் நீட்டிக்கப்பட்டு முதலமைச்சரின் காலை உணவுத் திட்ட செயலியின் படி 1,005 நகர்ப்புற மையங்களில் 1,12,883 குழந்தைகளும், 963 கிராமப்புற மையங்களில் 41,225 குழந்தைகளும் பயனடைந்து வருகின்றனர்.

தெலுங்கானா அரசும் அமல்படுத்துகிறது!



தமிழ்நாடு முழுவதும் விரிவாக்கம்

17 லட்சம் மாணவர்கள் பயன் பெறுகின்றனர்!

முதலமைச்சரின் காலை உணவுத் திட்டம், பெரும்பாலான பொதுமக்கள், பெற்றோர்கள், ஆசிரியர்கள் மற்றும் மாணவர்களால் மிகவும் பாராட்டப்பட்டு, மகிழ்ச்சியோடு வரவேற்கப்பட்டு வருகிறது. இந்த முயற்சியின் பயனாக, பள்ளிகளில் மாணவர்களின் வருகை எண்ணிக்கை முன்பு இருந்ததைவிட அதிகரித்துள்ளது. இதன் அடிப்படையில் தமிழ்நாடு அரசு, இந்தத் திட்டத்தினை 2023-2024ஆம் ஆண்டு, படிப்படியாக மாநிலத்தில் உள்ள அனைத்து அரசுப் பள்ளிகளிலும் 1 முதல் 5 ஆம் வகுப்பு வரை படிக்கும் குழந்தைகளுக்கும் விரிவாக்கம் செய்திட அரசு முடிவு செய்துள்ளது என்று முதலமைச்சர் அவர்கள் 13.1.2023 அன்று சட்டப்பேரவையில் அறிவித்தார்.

திட்டத்தை விரிவுபடுத்த ரூ.500 கோடி நிதி ஒதுக்கீடு!

அதன் தொடர்ச்சியாக, 2023-24ஆம் ஆண்டிற்கான நிதிநிலை அறிக்கையில், 'பள்ளிக்கல்வியை மேலும் பரவலாக்கவும், கற்றலை இனிமையாக்கவும், எல்லா குழந்தைகளும் பசியின்றி கல்வியறிவு பெற்றிடவும் எந்தத் தியாகத்தையும் செய்து இவோம்' என்ற முதலமைச்சர் அவர்களின் உன்னத நோக்கத்தை செயல்படுத்திட,

வரும் கல்வி ஆண்டு முதல் தமிழ்நாட்டில் உள்ள அரசுத் தொடக்கப் பள்ளிகளில் ஒன்றாம் வகுப்பு முதல் ஐந்தாம் வகுப்புவரை பயிலும் மாணவர்கள் பயனடையும் வகையில் இத்திட்டம் விரிவுபடுத்தப்படும். இந்த நல்ல நோக்கத்திற்கு வரும் நிதியாண்டில் 500 கோடி ரூபாய் நிதி ஒதுக்கீடு செய்யப் பட்டுள்ளது என்று அறிவிக்கப்பட்டுள்ளது.

அதன் அடிப்படையில், ரூ.404.41 கோடி செலவில் 31,008 பள்ளிகளில் பயிலும் 17 இலட்சம் மாணவர்கள் பயன்பெறும் வகையில் முதலமைச்சரின் காலை உணவுத் திட்டத்தை விரிவுபடுத்தி தொடங்கி வைக்கும் விதமாக திருக்குவளை ஊராட்சி

ஒன்றிய நடுநிலைப் பள்ளியில், 1 முதல் 5ஆம் வகுப்பு வரை பயிலும் அரசுப் பள்ளி மாணவர்களுக்கு தமிழ்நாடு முதலமைச்சர் அவர்கள் உணவு பரிமாறி, அவர்களுடன் கலந்துரையாடி உணவருந்தினார்.

தமிழ்நாட்டில் ஆய்வு

மேற்கொண்ட தெலுங்கானா அரசு!

தற்போது தமிழ்நாட்டில் நடைமுறையில் உள்ள முதலமைச்சரின் காலை உணவுத் திட்டம் நாடு முழுவதும் பலத்த வரவேற்பை பெற்று வருகிறது. காலை உணவுத் திட்டத்தை தங்களது மாநிலங்களிலும் செயல்படுத்த ஏதுவாக பல்வேறு மாநிலங்களைச் சேர்ந்த அதிகாரிகள் வருகை தந்து ஆய்வு மேற்கொண்டனர்.

அண்மையில் தமிழ்நாட்டில் ஆய்வு மேற்கொண்ட தெலுங்கானா அரசு அதிகாரிகள் அடங்கிய குழுவினர் சென்னையில் உள்ள அரசுப் பள்ளிகளில் முதலமைச்சரின் காலை உணவுத் திட்டத்தின் செயல்பாடுகளை கேட்டறிந்தனர்.

தமிழ்நாட்டைப் பின்பற்றி தெலுங்கானாவில் 1ம் வகுப்பு முதல் 10ம் வகுப்பு வரை பயிலும் மாணவர்களுக்கு காலை உணவுத் திட்டம் அமல்படுத்தப்பட உள்ளது. இத்திட்டத்திற்கு 400 கோடி ரூபாய் மாநில அரசு ஒதுக்கீடு செய்துள்ளது.

முதல்வர் மு.க.ஸ்டாலின் அவர்கள் கொண்டு வந்த கனவுத் திட்டமான பள்ளிகளில் காலை உணவுத் திட்டம் தற்போது இந்தியா முழுவதும் மற்ற மாநிலங்களும் பின்பற்றத் தொடங்கியிருப்பது வரலாற்றுச் சிறப்பாக அமைகிறது.

இன்று அவசரமாக கூடுகிறது காவிரி மேலாண்மை ஆணையம்!

புதுடெல்லி, செப்.29-

தமிழ்நாட்டிற்கு 3,000 கனஅடி தண்ணீர் திறக்க ஒழுங்காற்றுக் குழாய்நிறுத்தப்பட்டுள்ளது. ஒழுங்காற்றுக்குப் பரிந்துரைத்த நிலையில் காவிரி மேலாண்மை ஆணையக் கூட்டம் இன்று நடைபெறுகிறது.

தமிழ்நாட்டுக்கு வினாடிக்கு 3 ஆயிரம் கனஅடி நீர் திறக்குமாறு கர்நாடக அரசுக்கு காவிரி ஒழுங்காற்றுக் குழு உத்தரவிட்டுள்ள நிலையில், காவிரி மேலாண்மை ஆணையத்தின் அவசரக் கூட்டம் இன்று நடைபெறுகிறது.

டெல்லியில் நடைபெற்ற காவிரி ஒழுங்காற்றுக் குழுக் கூட்டத்தில்

தமிழ்நாடு மற்றும் கர்நாடக அதிகாரிகள் காலொலி மூலம் கலந்து கொண்டனர். இந்தக் கூட்டத்தில் தமிழ்நாட்டுக்கு வினாடிக்கு 3 ஆயிரம் கனஅடி நீர் திறக்குமாறு கர்நாடக அரசுக்கு உத்தரவிட்டது. இந்நிலையில், காவிரி மேலாண்மை ஆணையத்தின் அவசரக் கூட்டம் இன்று டெல்லியில் நடைபெற உள்ளது.

காவிரி மேலாண்மை ஆணையத்தின் தலைவர் எஸ்.கே.ஹல்தர் தலைமையில் நடைபெறவுள்ள இந்தக் கூட்டத்தில் இருமாநில அதிகாரிகள் பங்கேற்க உள்ளனர். காவிரி ஒழுங்காற்றுக் குழு உத்தரவை கர்நாடக அரசு பின்பற்ற வேண்டும் என இந்தக் கூட்டத்தில் தமிழ்நாடு அரசு அதிகாரிகள் வலியுறுத்த உள்ளனர்.

5 மாநிலத் தேர்தல் விரைவில் அறிவிப்பு!

புதுடெல்லி, செப்.29-

தெலுங்கானா, மத்திய பிரதேசம், ராஜஸ்தான், சத்தீஸ்கர் மற்றும் மிசோரம் உள்ளிட்ட 5 மாநில சட்டசபை தேர்தல் விரைவில் நடைபெற உள்ளது. இதற்காக தேர்தல் ஆணைய அதிகாரிகள் அக்டோபர் 3-ந்தேதி முதல் நேதேதி வரை 5 மாநிலங்களில் சுற்றுப்பயணம் செல்கின்றனர்.

அப்போது 5 மாநிலங்களின் அரசியல் கட்சி பிரதிநிதிகள், தலைமைச் செயலாளர்கள், டி.ஜி.பி.க்கள், மாவட்ட ஆட்சியர்கள் மற்றும் காவல்துறை அதிகாரிகளுடன் விரிவான ஆலோசனை நடத்த உள்ளனர்.

அனைத்து ஆலோசனைகளையும் அக்டோபர் 6-ந்தேதிக்கு முன்பு முடிக்க தேர்தல் ஆணையம் திட்டமிட்டு பணிகளை துரிதப்படுத்தி உள்ளது. இதனால் அக்டோபர் 7 ஆம் தேதி தேர்தல் தேதி குறித்த அறிவிப்பு வெளியாகும் என்று எதிர்க்கட்சிக்குறித்து, 2018ஆம் ஆண்டு நடைபெற்ற சட்டமன்றத் தேர்தலுக்கான தேதி அக்டோபர் 7-ந்தேதி வெளியிடப்பட்டது குறிப்பிடத்தக்கது.

கழகப் பொதுச் செயலாளர் - அமைச்சர் துரைமுருகன் தலைமையில் அக். 13 - அன்று

'வாலிபப் பெரியார்' ஏ.வி.பி.ஆசைத்தம்பி நூற்றாண்டு விழா!

திருவுருவப் படத்தை கழகத் தலைவர் - முதல்வர் மு.க.ஸ்டாலின் திறந்து வைக்கிறார்!

சென்னை, செப்.29-

'வாலிபப் பெரியார்' ஏ.வி.பி.ஆசைத்தம்பி அவர்களின் நூற்றாண்டு விழா கழகப் பொதுச் செயலாளர் துரைமுருகன் அவர்களின் தலைமையில் அக்.13 அன்று நடைபெறுகிறது. இவ்விழாவில் முதல்வர் மு.க.ஸ்டாலின் அவர்கள் ஏ.வி.பி.ஆசைத்தம்பி அவர்களின் படத்தைத் திறந்து வைத்து சிறப்புரையாற்றுகிறார்.

இதுகுறித்து தலைமைக் கழகம் விடுத்துள்ள அறிக்கையில் கூறியிருப்பதாவது:-

திராவிட முன்னேற்றக் கழக மூத்த முன்னோடிகளில் ஒருவரும் கழகத்தின் துணைப் பொதுச்செயலாளர் கழகத்தின் கருவிலும் தன்மான இயக்கத்தின் சிங்கம் தந்தை பெரியாரின் மாணவர் பேரறிஞர் அண்ணா அவர்களின் அன்புத் தம்பி முத்தமிழறிஞர் கலைஞர் அவர்களின் உற்ற தோழர் - கழகம் போட்டியிட்ட முதல் தேர்தலில், சட்டப்பேரவை உறுப்பினராகவும்; பின்னர் வடசென்னை நாடாளுமன்ற உறுப்பினராக தேர்ந்தெடுக்கப்பட்டு கழகக் கொள்கையினை



கப்பட்டு கழகக் கொள்கையினை

நாடாளுமன்றத்தில் ஓங்கி ஓலித்தவர்.

பெரியார் அவர்களுடைய உணர்வை தன்னுடைய சொற்பொழிவுகளிலே அப்படியே பிரதிபலிக்கின்ற ஒரு பேராற்றல் இருந்த காரணத்தாலேதான் வயதில் இளைஞராக இருந்தாலுங்கூட "வாலிபப் பெரியார்" என்று கழக நிர்வாகிகள் தோழர்களால் அன்போடு அழைக்கப்பட்ட "ஏ.வி.பி.ஆசைத்தம்பி அவர்களின் நூற்றாண்டு விழா" வையொட்டி, முதலமைச்சர், கழகத் தலைவர் மு.க.ஸ்டாலின் அவர்கள்

அவரது படத்தை திறந்து வைத்து, சிறப்புரை ஆற்றிட, கழகப் பொதுச் செயலாளர் துரைமுருகன் அவர்கள் தலைமையில் வருகிற 13-10-2023 (வெள்ளிக்கிழமை), மாலை 5.30 மணியளவில், சென்னை, "இராஜா அண்ணாமலை மன்றத்தில் நடைபெறுகிறது. சென்னை கிழக்கு மாவட்டம் இந்நூற்றாண்டு விழா வினை ஏற்பாடு செய்துள்ளது.

இவ்வாறு தலைமைக் கழக அறிவிப்பில் கூறப்பட்டுள்ளது.



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வெள்ளிக்கிழமை 29-09-2023



மணிப்பூர் மீண்டும் எரிகிறது!

மே - சூன் - சூலை - ஆகஸ்ட் - செப்டம்பர் என ஐந்து மாதமாக எரிந்து கொண்டிருக்கிறது மணிப்பூர் மாநிலம். ஒன்றிய பா.ஜ.க. அரசின் கையாலாகாதத்தனத்தின் வெளிப்பாடு இது. அந்த மாநிலத்தை ஆளும் பா.ஜ.க. அரசின் கையாலாகாதத்தனத்தின் வெளிப்பாடு இது.

ஒரே ஒரு மாநிலத்தின் பிரச்சினையைக் கூடத் தீர்க்க முடியாமல் - கூச்சமே இல்லாமல் நாடாளுமன்றத்தில் எப்படித்தான் பிரதமரும் - உள்துறை அமைச்சரும் தலைநிமிர்ந்து பேசுகிறார்கள் என்றே தெரிய வில்லை? அவர்களுக்கு இது ஒரு பிரச்சினையாகவே தெரியவில்லையா? மணிப்பூரை வேறு நாடு என்று நினைத்துக் கொள்கிறார்களா?

மணிப்பூர் மாநிலத்தை கலவர பூமியாக அறிவித்து அம்மாநில ஆளுநர், நேற்றைய தினம் உத்தரவிட்டுள்ளார். மணிப்பூரில் மே மாதம் முதல் இணைய சேவைகள் துண்டிக்கப்பட்டிருந்தன. செப்டம்பர் 23-ந் தேதிதான் முழுமையாக இணைய சேவை மீண்டும் வழங்கப்பட்டது. தற்போது மாணவர்கள் படுகொலை காரணமாக வன்முறை பரவாமல் இருக்க அடுத்த 5 நாட்களுக்கு மணிப்பூரில் இணைய சேவை துண்டிக்கப் பட்டிருக்கிறது. பள்ளி, கல்லூரிகளை மீண்டும் மூட உத்தரவிட்டுள்ளது மாநில அரசு. அதாவது மே மாதம் முதல் ஐந்து மாதங்களாக எரிகிறது மணிப்பூர். எரிந்து கொண்டே தான் இருக்கிறது.

கடந்த மே மாதம் மணிப்பூரில் கலவரம் ஏற்பட்டபோது நூற்றுக்கணக்கானவர்கள் காணாமல் போய்விட்டனர். அவர்கள் பற்றிய விவரங்கள் சமூக வலைதளங்களில் வெளியிடப்பட்டன. அதன் அடிப்படையில் சி.பி.ஐ. மற்றும் விசாரணைக்குழுவினர் தொடர்ந்து விசாரணை நடத்தி வருகின்றனர். காணாமல் போன மாணவர், மாணவிகளில் ஹிஜம் மற்றும் பிஜம் என்ற இருவரும் குகாம் ஒன்றில் புல்வெளி தரையில் உட்கார வைத்து இருப்பது போன்ற காட்சியும், அவர்களுக்குப் பின்னால் ஆயுதம் ஏந்தி சிலர் நிற்பது போன்ற காட்சியும் வெளியாகியுள்ளது.

அதே வீடியோவில் அடுத்த சில நிமிடங்களில் அந்த 2 பேரும் சுட்டுக் கொல்லப்பட்டு ரத்த வெள்ளத்தில் கிடப்பது போன்ற காட்சிகளும் இடம் பெற்று இருந்தன. இந்த வீடியோ காட்சிகள் சமூகவலைதளங்களில் வைரலாகப் பரவி வருகிறது. இது தொடர்பாக, மணிப்பூர் முதல்வர் அலுவலகம் வெளியிட்ட அறிக்கையில், “இணைய சேவை பயன்பாட்டுக்கு வந்த பின்னர் இரண்டு மாணவர்களின் புகைப்படங்கள் வைரலாகிக் கொண்டிருக்கின்றன. இறந்துபோன மாணவர்கள் ஹிஜாம் லின்தோயின்காம்பி (17), பிஜாம் ஹேம்ஜித் (20) என அடையாளம் காணப்பட்டுள்ளது. இந்த இரண்டு மாணவர்களும் கடந்த ஜூலையில் காணாமல் போனவர்கள். மணிப்பூர் வன்முறை வழக்கு ஏற்கெனவே சி.பி.ஐ. வசம் ஒப்படைக்கப்பட்டுவிட்டது. மக்கள் விருப்பத்தின் பேரில்தான் வழக்குகள் சி.பி.ஐ. வசம் ஒப்படைக்கப்பட்டன. தற்போது வெளியான புகைப்படம் தொடர்பாக உறுதியான நடவடிக்கை துரிதமாக எடுக்கப்படும். இந்த கொடூர குற்றத்தைச் செய்தவர்களுக்கு நிச்சயமாகக் கடுமையான தண்டனை வழங்கப்படும். அந்தப் புகைப்படத்தைப் பார்க்கும்போது அந்த இரண்டு மாணவர்களும் ஏதோ ஓர் ஆயுதக் குழுவின் வனப்பகுதி கூடாரத்தில் இருப்பது புலப்படுகிறது. அந்த மாணவர்கள் படுகொலையின் பின்னணியில் இருப்பவர்கள் யார் என்பது குறித்து மத்திய பாதுகாப்பு அமைப்புகளுடன் மணிப்பூர் காவல்துறையினரும் இணைந்து விசாரணை மேற்கொண்டு வருகின்றனர்” என விளக்கம் அளிக்கப்பட்டது.

இச்சம்பவம் தொடர்பாக சி.பி.ஐ. விசாரணை நடத்தி துரிதமாக நடவடிக்கை எடுக்கப்படும் என்றும், குற்றவாளிகளுக்கு கடுமையான தண்டனை வழங்கப்படும் என்றும் மணிப்பூர் மாநில அரசு சொன்னதை மக்கள் நம்பத் தயாராக இல்லை.

இதனைத் தொடர்ந்து, மாநிலம் முழுவதும் மாணவர்கள் போராட்டங்களில் ஈடுபட்டனர். தலைநகர் இம்பாலில் முதல்வர் பிரேன்சிங்கின் அலுவலகம் நோக்கி பேரணியாகச் செல்ல முயன்ற மாணவர்களுக்கும் பாதுகாப்புப் படையினருக்கும் இடையே ஏற்பட்ட மோதலில் பலரும் காயமடைந்தனர். கண்ணீர் புகைக்குண்டுகள் வீசப்பட்டன. இந்தப் போராட்டம் இன்னமும் தொடர்ந்து கொண்டு இருக்கிறது.

இந்நிலையில், மணிப்பூர் மாநிலத்தை கலவர பூமியாக அறிவித்து அம்மாநில ஆளுநர் அனுசுயா உய்கி உத்தரவிட்டுள்ளார். இதற்காக ஆயுதப்படைகள் சிறப்பு அதிகாரச் சட்டம் மேலும் 6 மாதங்களுக்கு நீட்டிக்கப்படுவதாகவும் அவர் அறிவித்துள்ளார். 19 மாவட்டங்கள் தவிர பிற பகுதிகள் அனைத்தும் பதற்றத்துக்குரிய பகுதியாகத் தொடரும் என அறிவிக்கப்பட்டுள்ளது. அக்டோபர் 1 முதல் அடுத்த 6 மாதங்களுக்கு இந்தச் சட்டம் அமலில் இருக்கும் என்றும் அரசு அறிவித்துள்ளது.

இதைத் தவிர அந்த மாநில அரசால் எதுவும் செய்ய முடியவில்லை. ஒன்றிய அரசாலும் எதுவும் செய்ய முடியவில்லை.

இவ்வளவு நடந்த பிறகும் அந்த மாநிலத்தின் முதலமைச்சரை மாற்றக் கூட பா.ஜ.க. தலைமையால் முடியவில்லை. அந்த நடவடிக்கையைக் கூட எடுக்கவில்லை. முதலமைச்சர் பிரேன் சிங் மீதான நம்பிக்கை யின்மைதான் இந்தக் கலவரங்களுக்குக் காரணம். அவரை நீக்குவதன் மூலமாக போராட்டக் காரர்களை அமைதிப்படுத்தலாம். அதனைக் கூட பா.ஜ.க. தலைமையால் செய்ய முடியவில்லை.

பிரதமர் நரேந்திர மோடி, இது வரை மணிப்பூர் பக்கமே போகவில்லை. செப்டம்பர் முதல் வாரத்தில் கலவரம் கொஞ்சம் அடங்கியது போலத் தெரிந்தது. அப்போதாவது பிரதமர் மோடி போய் மக்களைச் சந்தித்திருக்க வேண்டும். நாடாளுமன்றத்தில் தனியாக விவாதம் கூட நடத்தத் தயாராக இல்லை. மற்ற பிரச்சினைகளைப் பற்றி எல்லாம் பேசி விட்டு - ஒப்புக்கு கடைசியாக ஐந்து நிமிடம் பேசினார் பிரதமர். உள்துறை அமைச்சர் அமித்ஷா, அவருக்குத் தொடர்பு இல்லாத அரசியல் பிரச்சினைகளுக்கு எல்லாம் விளக்கம் அளிப்பார். ஆனால் அவர் பொறுப்பேற்க வேண்டிய மணிப்பூர் கலவரங்களை மட்டும் மறந்துவிடுவார்.

மணிப்பூரில் நடப்பது இனவாதப் படுகொலைகள். மாநில பா.ஜ.க. அரசும் ஒன்றிய பா.ஜ.க. அரசும் - கைகட்டி வேடிக்கை பார்க்கவே நடக்கிறது. இவர்கள் வேடிக்கை மட்டுமே பார்க்க்பார்கள் என்பதால் நடக்கிறது.



டெல்லியில் இருந்து ஒரு போன் வந்தால் போதும்

அ.தி.மு.க. - பா.ஜ.க. கூட்டணி பிரச்சினைகள் எல்லாம் முடிந்து விடும்!

பெத்தநாயக்கன்பாளையத்தில் அமைச்சர் உதயநிதி ஸ்டாலின் பேட்டி!

சேலம், செப். 29-

பெத்தநாயக்கன்பாளையத்தில் வருகின்ற டிசம்பர் மாதம் 17 ஆம் தேதி நடைபெற உள்ள கழக மாநில இளைஞர் அணி இரண்டாவது மாநாட்டிற்கான முன்னேற்பாட்டு பணிகளை இளைஞர் நலன் மற்றும் விளையாட்டு துறை அமைச்சர் உதயநிதி ஸ்டாலின் அவர்கள் நேரில் பார்வையிட்டு ஆய்வு செய்தார்.

தொடர்ந்து செய்தியாளர்களுக்கு பேட்டி அளித்த அவர், கழகத் தலைவரும், தமிழ்நாடு முதலமைச்சருமான மு.க.ஸ்டாலின் அவர்களிடம் அனுமதி பெற்று கழக இளைஞரணியின் 2வது மாநில மாநாட்டினை வரும் டிசம்பர் 17ம் தேதி சேலம் மாவட்டம் பெத்தநாயக்கன்பாளையத்தில் நடத்த உள்ளோம். இதற்கான ஏற்பாடுகளை அமைச்சர் கே.என்.நேரு, மாவட்டச் செயலாளர்கள் சிவலிங்கம், ராஜேந்திரன், செல்வகணபதி உள்ளிட்ட மூத்த நிர்வாகிகள் செய்து வருகின்றனர்.

சுமார் 100 ஏக்கர் பரப்பளவில் கிட்டத்தட்ட 3 லட்சம் பேர் அமர்ந்து பார்க்கும் வகையில் மாநாட்டிற்கான ஏற்பாடுகளை செய்து வருகிறோம். சமையல் பணி உள்ளிட்ட அடிப்படை பணிகளும் நடைபெற்று வருகின்றன.

ஒவ்வொரு மாவட்டத்திலும் இளைஞர் அணி மாநாட்டிற்காக செயல்வீரர்கள் கூட்டத்தினை நடத்தி வருகிறோம். ஒவ்வொரு கிளத்திலும் ஏராளமான இளைஞர்கள் மிகுந்த ஆர்வத்துடன் கலந்துகொண்டு வருகின்றனர். அந்த வகையில் சேலம் மாநாட்டினை மிகப் பெரிய வெற்றி மாநாடாக இளைஞர் அணியினர் மாற்றிக் காட்டுவார்கள். அதற்கான ஏற்பாட்டினை தி.மு.க. நிர்வாகிகள் செய்து வருகின்றனர்.

இப்படி ஒரு மாநாடு இந்தியாவில் இதுவரை நடந்தது இல்லை என்ற நிலையை உருவாக்குவோம். மாநாட்டில் திராவிட இயக்கத்தின் கொள்கைகள், தி.மு.க. வரலாறு, பெரிய தலைவர்களின் வாழ்க்கை வரலாறு அரசின் சாதனைகள், புகைப்படக்

காலநிலை மாற்றம் காரணமாக

அமேசான் காடுகளில் வறட்சி அபாயம்!

ரியோ டி ஜெனிரோ, செப்.29- காலநிலை மாற்றம் காரணமாக அமேசான் காடுகளில் வறட்சி ஏற்படும் அபாயம் நிலவுகிறது. உலகின் நுரையீரலாக அமேசான் காடுகள் செயல்படுகின்றன. ஜனத்தொகை வெளியிடும் கரியமில வாயுக்கள் உள்ளிட்ட நச்சுகளை சுத்திகரித்து ஆக்ஸிஜன் என்னும் உயிர்காற்றை உற்பத்தி செய்து பெரும் பங்காற்றி வருகிறது. அமேசான் மலைக்காடுகளின் 60 சதவீதப்பகுதி தென் அமெரிக்கா நாடான பிரேசிலில் உள்ளது.

இந்தநிலையில் காலநிலை மாற்றம் காரணமாக அமேசானில் கடந்த 2019ம் ஆண்டு முதல் காட்டுத்தீ பரவியது. கட்டுங்கடங்காத காட்டுத்தீ காரணமாக காடுகள் பலத்த சேதத்திற்கு உள்ளாகின. மேலும் அவ்வப்போது பெய்யும் மழையும் பொய்த்துபோனது. அங்கு உள்ள அணைகள் உள்ளிட்ட நீர்தேக்க நிலையங்களின் கொள்ளளவு குறைந்து வருகிறது. எனவே வரும் காலங்களில் அங்கு வறட்சி ஏற்படும் அபாயம் நிலவுகிறது.

பூர்வ பழங்குடிகள் உள்பட 5 லட்சத்திற்கும் அதிகமான பிரேசில் மக்கள் வறட்சியினால் பாதிக்கப்படுவர் என பிரேசில் நாட்டின் வாணிவை ஆராய்ச்சியாளர்கள் எச்சரிக்கை விடுத்துள்ளனர். இதனையடுத்து முன்னெச்சரிக்கை நடவடிக்கையாக சுமார் 166 கோடி ரூபாய் முதற்கட்டமாக ஒதுக்கப்பட்டு நீர்நிலைகளை பாதுகாக்க உத்தரவிடப்பட்டுள்ளது.



கண்காட்சி அமைக்கப்படும்.

அ.தி.மு.க. - பா.ஜ.க. கூட்டணிப் பிரிவு என்பது உட்கட்சி தகராறுதான். ஆரம்பத்தில் இருந்தே அதை காமெடியாகத் தான் பார்க்கிறேன். மறுபடியும் பிரதமர் மோடி, உள்துறை அமைச்சர் அமித்ஷா கூப்பிட்டு பேசினால் மீண்டும் கூட்டணி வந்து விடும். அ.தி.மு.க. முன்னாள் அமைச்சர்கள் நான்கு பேர் டெல்லிக்கு எப்படி போனார்கள் எனத் தெரியுமா? யாருக்கும் தெரியாமல் குறுக்கு வழியில் சென்றனர்.

இங்கிருந்து கொச்சிக்கு போய், பங்களூருக்கு போய் டெல்லி சென்றனர்.

நேற்று கூட மூத்த தலைவர்கள் யாரும் பா.ஜ.க. பற்றி கடுமையான வார்க்கைகளை பயன்படுத்தக் கூடாது என அறிவுறுத்தியதாக கேள்விப்பட்டேன். இதிலிருந்து என்ன தெரிகிறது என்பதை மக்கள் தெரிந்து கொள்வார்கள். மக்கள் மீண்டும் ஏமாற மாட்டார்கள். இருதரப்பினரிடையே மோதல் முதல்தடவை அல்ல. மீண்டும் சேர்ந்து விடுவார்கள். ஒரு போன் வந்தால் எல்லாம் முடிந்து விடும்.

சி.ஏ.ஐ. அறிக்கையில் ரூ.7.5 லட்சம் கோடி என்ன ஆனது என்று தெரியவில்லை என குறிப்பிட்டு இருக்கிறார்கள். ஒரு கிலோமீட்டர் சாலை அமைக்க ரூ.250 கோடி செலவு செய்திருக்கிறார்கள். ஆயுஷ்மான் பாரத் திட்டத்தில் ஏற்கனவே இறந்து போன 88 ஆயிரம் பேருக்கு காப்பீடு செய்யப்பட்டுள்ளது. 9 ஆண்டுகளா பா.ஜ.க. அரசின் ஊழல்

தால் எல்லாம் முடிந்து விடும். அவர்கள் இணைந்து இருந்தாலும் சேர்ந்து இருந்தாலும் தி.மு.க. அதைப் பற்றி கவலைப்படுவதில்லை. எங்களுடைய நோக்கம் மக்கள் சேவையாற்றுவதுதான்.

தி.மு.க. கூட்டணி கடந்த 7 வருடங்களாக இருக்கிறது. இது கொள்கை கூட்டணி என்பதால் தொடர்ந்து நீடிக்கிறது. அதை மிகுந்த சாமர்த்தியமாக முதலமைச்சர் ஸ்டாலின் கொண்டு செல்கிறார். மக்கள் பார்த்துக் கொண்டிருக்கிறார்கள். யார் ஏமாற்றுகிறார்கள் என்று, மக்களே முடிவு செய்வார்கள் யார் வர வேண்டும் என்று.

சி.ஏ.ஐ. அறிக்கையில் ரூ.7.5 லட்சம் கோடி என்ன ஆனது என்று தெரியவில்லை என குறிப்பிட்டு இருக்கிறார்கள். ஒரு கிலோமீட்டர் சாலை அமைக்க ரூ.250 கோடி செலவு செய்திருக்கிறார்கள். ஆயுஷ்மான் பாரத் திட்டத்தில் ஏற்கனவே இறந்து போன 88 ஆயிரம் பேருக்கு காப்பீடு செய்யப்பட்டுள்ளது. 9 ஆண்டுகளா பா.ஜ.க. அரசின் ஊழல்

தொடர்ந்து வெளியே வந்து தாக்கட்சி ஆட்சி அமைக்காது. இதற்கு ஒட்டுமொத்த இந்திய மக்களும் துணை நிற்பார்கள் என்றார்

கலைஞர் மகளிர் உரிமைத் தொகை திட்டம் பெண்களிடையே மிகப்பெரிய புத்துணர்வை ஏற்படுத்தி இருக்கிறது. செல்லும் இடமெல்லாம் தேடி வந்து நன்றி சொல்கிறார்கள். 99 சதவீதம் நன்றாக இருக்கிறது. ஒரு சதவீதம் சில இடங்களில் குறையும் சொல்கிறார்கள். விண்

ணப்பத்திற்கு பதில் வரவில்லை என்று சொல்கிறார்கள். அவர்களுக்கு மீண்டும் ஒரு வாய்ப்பினை முதலமைச்சர் தந்துள்ளார். விண்ணப்பித்த 80 சதவீதம் பேருக்கு பணம் வழங்கப்பட்டுள்ளது. எல்லோரும் மகிழ்ச்சியாக இருக்கிறார்கள்.

காவிர் பிரச்சினையில் எப்போதும் உரிமைகளை

விட்டுத் தரமாட்டோம். கண்டிப்பாக காவிர் நீரைப் பெறுவோம். ஒவ்வொரு மாநிலத்திற்கும் ஒரு உணர்வு கொள்கை இருக்கும். நம்முடையதை அவர்கள் ஏற்றுக் கொள்வார்கள் என சொல்ல முடியாது. அ.தி.மு.க. ஆட்சியில் மாநில உரிமைகள் அனைத்தும் விட்டுக் கொடுக்கப்பட்டது. அதைப் போல தி.மு.க. எந்தக் காலத்திலும் மாநில உரிமைகளை விட்டுக் கொடுக்காது. முதலமைச்சரின் புகைப்படத்தை வைத்து அநாகீர்கமான முறையில் நட நடாட மாநிலத்தில் நடைபெற்ற போராட்டம் கண்டிக்கத் தக்கது என்றார் பேட்டியின் போது நகராட்சி நிர்வாக துறை அமைச்சர் கே.என்.நேரு, மாவட்ட செயலாளர்கள் என்.ஆர்.சிவலிங்கம், ஆர்.ராஜேந்திரன் எம்.எல்.ஏ. டி.எம்.செல்வகணபதி, எம்.பி.க. என்.ஆர்.பார்த்திபன், டாக்டர் பொன்.கௌதம சிகாமணி மற்றும் மாவட்ட, ஒன்றிய, நகர, பேரூர், நிர்வாகிகள் கழக நிர்வாகிகள் ஏராளமானோர் திரளாக கலந்து கொண்டனர்.



முரசொலி




உங்கள் முரசொலி

எங்கேயும்

எப்போதும்

உங்கள் கைகளில்...



www.murasoli.in

Download Murasoli Now!!!



‘ஒரு மானமில்லை, அதில் ஈனமில்லை’

(எடப்பாடி பழனிச்சாமி வீட்டின் உள்ளே அமர்ந்திருக்கிறார்! வெளியே இரண்டு மூன்று கார்கள் சர்... சர்... என வந்து நிற்கின்றன.)

எடப்பாடி : (உதவியாளரிடம்) என்னப்பா... வெளியே சத்தம், யாருன்னு பாரு...

உதவியாளர்: யாருன்னு தெரியல்ல... இரண்டு மூன்று காரு வந்து நிற்குது...

எடப்பாடி : சரியா பாருய்யா.. அமலாக் கத் துறையா?... வருமான வரித்துறை யான்னு? (உதவியாளர் ஜன்னல் வழியாகப் பார்க்கிறார்)

எடப்பாடி : யாருய்யா... சீக்கிரம் சொல்லித் தொலைய்யா!

உதவியாளர் : இப்போதான் இறங்கப் போகிறார்கள்... கார்க் கதவு திறக்கிறது.

எடப்பாடி : என்ன எழுவ்ய்யா... சீக்கிரம் சொல்லு! கார்களுக்குப் பின்னாடி ஏதாவது மத்திய, மாநில போலீஸ் வந்து இறங்குறாங்களா?

உதவியாளர் : அப்படி எல்லாம் எதுவும் தெரியலைய்யா...

எடப்பாடி : யாருய்யா... வர்றாங்க...

உதவியாளர் : யாருமில்லைய்யா... பயப்பட ஒண்ணுமில்லை... நம்ப கட்சிக் காரங்கத்தான் சில பேர் வர்றாங்க...

எடப்பாடி : அப்பாடா... வேறு யாரு மில்லையே... இப்பதான்பா எனக்கு மூச்சே வருது... நம்ப கட்சிக்காரன் களுக்கு காலம் நேரமே கிடையாதா?... எதுக்கு இப்ப வர்றாங்களாம்.

உதவியாளர் : தெரியலியே... அய்யா! வந்தா அவங்கக்கிட்டே என்ன சொல்றது!

எடப்பாடி : உட்காரச் சொல்லு... இல்லேன்னா அவங்க முடுக்கிக்கிட்டு மிரட்டுவாங்க... ‘இந்த மடம் இல் லேன்னா சந்தை மடம்ன்னு’ சொல் வாங்களே, அதைப்போல ஓ.பி.எஸ். பக்கம் கிளம்பிடுவாங்க...

(உதவியாளர், வந்த தோழர்களை வரவேற்று உட்கார வைக்கிறார்! வந்த வர்களில் ஒருவர் உதவியாளரைப் பார்க் கிறார்... உதவியாளர் தனது முகத்தில் படிந்திருந்த வியர்வையைத் துடைத்துக் கொண்டிருக்கிறார்!)

வந்தவர் : என்ன ஏன் இப்படி வியர்த்து நிற்கிறீர்கள்...

உதவியாளர் : (சமாளித்தவாறு) ஒண்ணுமில்லே. ஒண்ணுமில்லே... எதை எதையோ நினைக்கும் போது நம்மை அறியாம வியர்த்து விடுகிறது.

வந்தவர்கள்: பொதுச் செயலாளர் புரட்சித் தமிழர் இருக்கிறாரா?

உதவியாளர் : புரட்சித் தமிழரா?... நீங்க சத்யராஜை தேடி வந்தீர்களா?

வந்தவர் : யோவ்... நீர் எடப்பாடியின் உதவியாளர்தானே...

உதவியாளர் : ஆம்... ஆம்... அதில் என்ன சந்தேகம்?

வந்தவர் : நம்ம எடப்பாடியாருக்கு புரட்சித்தமிழர் என்ற பட்டத்தை

(கற்பனை உரையாடல்)



சமீபத்தில் மதுரை மாநாட்டில் கொடுத்தது தெரியாதா?

உதவியாளர் : ஓ... மறந்துவிட்டேன். மன்னிச்சுக்குங்க... இருக்கிறார்... இதோ போய் சொல்கிறேன்... (உதவியாளர் மனதிற்குள்... புரட்சித் தமிழராம்... அய்யா பயந்துபோய் மிரண்டு கிடக்கிறார்; புரட்சித் தமிழர் என்பதற்கு பதில் மிரட்சித் தலைவர் என்று பட்டம் தந்திருந்தால் மிகமிகப் பொருத்தமாக இருந்திருக்கும்! என முணுமுணுத்த வாறு எடப்பாடியிடம் செல்கிறார்!)

எடப்பாடி : என்னய்யா... முணு முணுத்தபடி வர்ரே...

உதவியாளர் : ஒண்ணுமில்லே அய்யா... அவங்க ஏதோ அவசரமா உங்களைப் பார்க்க வந்திருக்காங் களாம்!



எடப்பாடி : சரி... சரி... (என்றவாறு வந்தவர்களைப் பார்க்கப் புறப்படுகிறார்)

(பார்க்க வந்தவர்கள் இருக்கும் இடத்துக்கு எடப்பாடி செல்ல, “புரட்சித் தமிழர்... வாழ்க!” “அடிமைச் சங்கிலியை அறுத்தெறிந்த அடலேறு வாழ்க!” “பா.ஜ.க.வின் கொட்டம் அடக்கப் புயலாய் புறப்பட்ட புரட்சித் தமிழர் பழனிச்சாமி வாழ்க!” “அண்ணாமலைக் கூட்டத்தின் கொட்டத்தை அடக்கிய ஆட்டம் பாம் அண்ணன் ஈ.பி.எஸ்... வாழ்க...” என் றெல்லாம் முழக்கமிட்டவாறு எடப்பாடி பழனிச்சாமியை தொண்டர்கள் வாழ்த்து கின்றனர்.)

எடப்பாடி : நன்றி... நன்றி... எல்லா ரும் உட்காருங்க...

தொண்டர்கள் : நல்ல முடிவு எடுத்தீங்க தலைவரே! பா.ஜ.க.வுடன் கூட்டணி இல்லேன்னு சொன்னதிலிருந்து நம்ப தொண்டர்களுக்கு புது முறுக்கு வந்திடுச்சு... பட்டாசு வெடிச்சு, இனிப்பு வழங்கி எல்லா இடங்களிலும் கொண் டாட்டம்தான்! இந்த முடிவிலிருந்து யார் எதைச் சொன்னாலும் மாறிடாதிங்க...

எடப்பாடி : சரி... சரி... இன்றிலிருந்து பா.ஜ.க.வின் சர்வாதிகார ஆட்சியை, மதவெறியை அம்பலப்படுத்துவோம். பா.ஜ.க. இல்லாத அணியை அமைத்துப் போரிடுவோம்! அண்ணாமலை போன்ற அரைக்கால் வேக்காட்டு அரசியல்வாதிகளின் கொட்டம் அடக்குவோம்!

தொண்டர்கள் : புரட்சித் தமிழன் வாழ்க! (எனக் கோஷமிட்டுக் கொண்டிருக்கின்றனர், அப்போது எடப்பாடியின் உதவியாளர் வருகிறார்.)

உதவியாளர் : அய்யா... ஒரு நிமிடம்.

எடப்பாடி : என்னய்யா...?

உதவியாளர் : கொஞ்சம் உள்ளே வர்றீங்களா... தனியாப் பேசணும்!

எடப்பாடி : (உள்ளே சென்று உதவியாளரிடம்) என்னத்த தனியாப் பேசணும்!

உதவியாளர் : டெல்லியிலிருந்து போன் வந்துச்சுய்யா... உள்துறை அமைச்சர் உங்களிடம் பேசணுமாம்!

எடப்பாடி: என்னய்யா? திடீர்ன்னு இடியை இறக்குறே.. நாம் பேசக் கேட்ட போதெல்லாம் நேரம் ஒதுக்காதவர் இப்ப என்ன பேசப்போறாராம்!

உதவியாளர் : தெரியலே அய்யா... நம்பர் கொடுத்திருக்காங்க... அழைக் கட்டுமா?

எடப்பாடி: அழைச்சுத் தொலை... (உதவியாளர் தனது அலைபேசியிலிருந்து அழைக்கிறார்... அலைபேசியை எடப்பாடியிடம் கொடுக்க...)

எடப்பாடி: நமஸ்தே ஜி... என்கிறார். (அங்கிருந்து என்ன பேசப்படுகிறது என்பது தெரியவில்லை.. எடப்பாடியின் முகம் வியர்க்கிறது. வியர்வைத் துளிகள் முகமெல்லாம் படர்கின்றன.)

(எடப்பாடி, ‘ஓ.கே...ஜி...’ ‘அப்படியே ஆகட்டும் ஜி’ ‘இதெல்லாம் ஒரு நாடகம் ஜி’ எங்க கட்சிக்காரங்களை திருப்திப் படுத்தவே சுமமா எடுத்த முடிவு ஜி... அய்யய்யோ... கோப்பபாதிங்க ஜி...

முனுசாமி பேட்டி கொடுத்ததைச் சொல் றீங்களா? அந்த ஆளு அப்படித்தான், கொஞ்சம் முந்திரிக்கொட்டைத் தனமா செஞ்சிருவாரு, நான் அவரைக் கண்டிக் கிறேன். இல்லை ஜி, இல்லை ஜி... நான் நமது கூட்டப் பற்றி இதுவரை எங்கேயும் வாயையே திறக்கலை. நம்ப கூட்டணி ஒரு நாளும் முறியாது ஜி... ‘நீங்க காலால் இட கடலையை தலையால் நிறைவேற்றக் காத்திருக் கிறோம். ஜி’ - ஓ... நீங்க எங்க மாவட்டச் செயலாளர் கூட்டத்தில் எடுத்த முடிவு பற்றி கேட்கிறீங்களா?... அதெல்லாம் உங்க பாஷையிலே சொல்லணும்னா ஜீம்லா... அதாவது சுமமானாச்சுக்கும்... எதையும் சீரியசாக எடுத்துக்காதிங்க... அப்படியா?... உடனே அறிவிச்சுடுறேன்...

- என்றெல்லாம் எடப்பாடி பேசுவது கேட்கிறது! வெளியிய முகத்துடன் எடப் பாடி காணப்படுகிறார்! முகத்தை துண் டால் துடைத்துக் கொண்டவாறு காத்தி ருக்கும் தொண்டர்களிடம் வருகிறார்!)

தொண்டர்கள் : தலைவரே! வரு கிறோம் தலைமை கிரீன் சிக்னல் கொடுத்துவிட்டது. இனி அந்த மதவெறி பி.ஜே.பி. கூட்டத்தைப் பிய்த்து - அக்கு வேறு ஆணி வேறாக ஆக்கி விடுகிறோம் (எனப் புறப்பட்ட...)

எடப்பாடி: அவசரப்படாதீர்கள்...

தொண்டர்கள் : என்ன சொல்கிறீர்கள்?

எடப்பாடி: பாரதிய ஜனதா குறித்தோ, அக்கட்சித் தலைவர்கள் குறித்தோ யாரும் எதுவும் இனி பேசக் கூடாது!



தொண்டர்கள் : அவர்கள் குட்டுவார்கள்; நாம் குனிய வேண்டுமா? பின்னர் எதுக் காக மாவட்டச் செயலாளர்கள், கட்சியின் முக்கியத் தலைவர்கள் கூடி, இனி பாரதிய ஜனதாவுடன் ஒட்டுமில்லை; உறவுமில்லை என்று கூறினீர்கள்!

எடப்பாடி: அது அரசியல் சாணக்யம்!

தொண்டர்: அது சாணக்யம் இல்லை; உங்களை நம்பி நின்ற இலட்சக்கணக் கானதொண்டர்களின் சுயமரியாதையை, தன்மான உணர்வை தகர்த்தெறிந்த தற்குறித்தனம்; தான்தோன்றித்தனம் - [எனக்கூறி வெளியேறுகின்றனர்].

(எடப்பாடி வீட்டின் தொலைக்காட்சி யில் பாடல் ஒலித்துக் கொண்டிருக்கிறது.)

‘சிலர் ஆசைக்கும் தேவைக்கும்

வாழ்வுக்கும் வசதிக்கும்

ஊரார் கால் பிடிப்பார்

ஒரு மானமில்லை, அதில் ஈனமில்லை

அவர் எப்போதும் வால்பிடிப்பார்’

(எடப்பாடி வீட்டுக்குள் போய், “நேரம் காலம் தெரியாமல், டி.வி.யில் ஏதேதோ பாட்டு பாடுது. முதல், டி.வி.யை ஆஃப் பண்ணுய்யா” என்று கூறியவாறு, ஏ.சி.யை, ஃபேனை வேகமாக போட்டு விட்டு அமர்கிறார்.)



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் மற்றும் நகராட்சி நிர்வாகத் துறை அமைச்சர் கே.என்.நேரு ஆகியோர் சேலம், அழகாபுரம் மத்திய கூட்டுறவு சமுதாய கூடத்தில் மகளிருக்கு கலைஞர் மகளிர் உரிமைத் திட்ட வங்கிப் பற்று அட்டைகளை நேற்று முன்தினம் (27.09.2023) வழங்கினார்கள். உடன், அரசுச் செயலாளர் சிறப்புத் திட்ட செயலாக்கத்துறை டாக்டர் தாரேஸ் அகமது, மாவட்ட ஆட்சித்தலைவர் செ.கார்மேகம், மாநகராட்சி மேயர் ஆ. இராமச்சந்திரன், சேலம் நாடாளுமன்ற உறுப்பினர் எஸ்.ஆர். பார்த்திபன், கள்ளக்குறிச்சி நாடாளுமன்ற உறுப்பினர் டாக்டர் பொன். கௌதம் சிகாமணி, சேலம் வடக்கு சட்டமன்ற உறுப்பினர் இரா.இராஜேந்திரன், சேலம் மேற்கு சட்டமன்ற உறுப்பினர் இரா.அருள், மேட்டூர் சட்டமன்ற உறுப்பினர் எஸ். சதாசிவம் உள்ளிட்ட தொடர்புடைய அலுவலர்கள் உள்ளனர்.



இளைஞர் நலன் மற்றும் விளையாட்டு மேம்பாட்டுத் துறை அமைச்சர் உதயநிதி ஸ்டாலின் அவர்கள் நேற்று முன்தினம் (27.09.2023) சேலம் கிழக்கு வட்டார போக்குவரத்து அலுவலகத்தில் வாகனப் பதிவு, ஓட்டுநர் உரிமம் தொடர்பான கோப்புகளை ஆய்வு செய்தபிறகு, வாகனப் பதிவு மற்றும் ஓட்டுநர் உரிமத்திற்காக விண்ணப்பிக்க வந்த பொதுமக்களிடம் குறைகளைக் கேட்டறிந்தார். இந்நிகழ்வில் தலைமைக் கழக முதன்மைச் செயலாளர், அமைச்சர் கே.என். நேரு, சேலம் மத்திய மாவட்டக் கழகச் செயலாளர் ஆ.இராஜேந்திரன் எம்.எல்.ஏ. மற்றும் துறை அலுவலர்கள் உடனிருந்தனர்.

கலைஞர் மகளிர் உரிமைத் திட்டம்

பெண்களின் முன்னேற்றத்திற்கு பெரும் தூண்டுகோலாக அமையும்!

சேலத்தில் வங்கிப் பற்று அட்டைகளை வழங்கி அமைச்சர் உதயநிதி ஸ்டாலின் பேச்சு!

சேலம், செப்.29- 'கலைஞர்' மகளிர் உரிமைத் திட்டம் பெண்களின் முன்னேற்றத்துக்கு பெரும் தூண்டுகோலாக அமையும் என்று அமைச்சர் உதயநிதி ஸ்டாலின் கூறினார்.

இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின் அவர்கள் சேலம், அழகாபுரத்தில் உள்ள மத்திய கூட்டுறவு வங்கி சமுதாயக் கூடத்தில் நேற்று முன்தினம் (27.09.2023) கலைஞர் மகளிர்

உரிமைத் திட்டத்திற்கான வங்கிப் பற்று அட்டைகள் வழங்கும் நிகழ்ச்சியில் 500 மகளிருக்கு வங்கிப் பற்று அட்டைகள் வழங்கினார். இந்நிகழ்வு நகராட்சி நிர்வாகத்துறை அமைச்சர் கே.என்.நேரு தலைமையில் நடைபெற்றது.

இந்நிகழ்ச்சியில், அமைச்சர் உதயநிதி ஸ்டாலின் அவர்கள் பேசியதாவது:-

பெண்கள் பொருளாதார சுதந்திரம் பெற வேண்டும் என்ற உயரிய நோக்கத்தில் முதலமைச்சர் அவர்களால் கொண்டு வரப்

பட்ட மகளிருக்கு மாதந்தோறும் ரூ.1,000/ வழங்கும் கலைஞர் மகளிர் உரிமைத் திட்டத்தின் கீழ் வங்கிப் பற்று அட்டைகள் வழங்கும் நிகழ்ச்சி நகராட்சி நிர்வாகத்துறை அமைச்சர் அவர்கள் தலைமையில் நடைபெறுகிறது.

இன்றையதினம் நடைபெற்று வரும் இந்நிகழ்ச்சியின் வாயிலாக 500 மகளிருக்கு வங்கிப் பற்று அட்டைகள் வழங்குவதில் மகிழ்ச்சி அடைகிறேன். இத் திட்டத்தின் கீழ் தமிழ்நாட்டில் 1.06 கோடி

மகளிர் பயன்பெற்றுள்ளனர். இதில் சேலம் மாவட்டத்தில் மட்டும் 5.17 இலட்சம் மகளிர் பயன்பெற்றுள்ளனர். கலைஞர் மகளிர் உரிமைத் திட்டத்தில் சென்னைக்கு அடுத்து அதிகளவிலான மகளிர் சேலம் மாவட்டத்தில் பயன்பெற்றுள்ளனர்.

நாடே வியந்து பாராட்டும் திட்டம்!

எந்த மாநிலத்திலும் இல்லாத வகையில் தமிழ்நாடு அரசு செயல்படுத்தியுள்ள இந்த முற்போக்குத் திட்டத்தினை இந்திய ஒன்றியமே வியந்து பாராட்டுகிறது. மிகக் குறுகிய நாட்களில் இதற்கான பணிகள் மேற்கொள்ளப்பட்டு 1.06 கோடி மகளிருக்கு உதவித்தொகை வழங்கப்பட்டுள்ளது.

இன்றைய தினம் 500 மகளிருக்கு வழங்கப்படும் வங்கிப் பற்று அட்டைகள் பணத்தை மட்டுமே எடுப்பதற்கான காட்டுகள் அல்ல, தங்கள் வாழ்க்கையை மாற்றப்போகும் துருப்புச் சீட்டுகளாகும். இத்திட்டம் கர்நாடகா, தெலுங்கானா போன்ற மாநிலங்களில் செயல்படுத்தும் வகையில் முன்னோடித் திட்டமாக அமைந்துள்ளது. பெண்ணுரிமை குறித்து தந்தை பெரியார் அவர்கள் கண்ட கனவுகளுக்கு தமிழ்நாடு அரசு செயல்படிவம் கொடுத்து வருகிறது.

பெண்களின் முன்னேற்ற மானது கலாச்சார ரீதியாகவும், சட்ட ரீதியாகவும், பொருளாதார ரீதியாகவும் தடுக்கப்பட்டுள்ளதால், இந்த மூன்று தடைகளையும் நீக்கினால் பெண்கள் சுதந்திரமாக வாழமுடியும் என்று தந்தை பெரியார் அவர்கள் கூறினார்கள். கலாச்சார ரீதியான தடைகளாக பணக்காரன், ஏழை, மேல் சாதி, கீழ் சாதி, முதலாளி, தொழிலாளி அடிமைத் தனத்தை விட ஆண், பெண் அடிமைத் தனம் கொடுமையானது என்று தந்தை பெரியார் அவர்கள் கூறினார். ஒரு காலத்தில் பெண்கள் வீட்டை விட்டு வெளியே வருவதற்கும், படிப்பதற்கும், வேலை பார்ப்பதற்கும் அனுமதி இல்லாமல் குடும்பத்தை கவனித்துக் கொள்வதற்கு மட்டுமே இருந்தது. இவற்றை உடைத்து பெண்ணுரிமைக்காக குரல் கொடுத்து வருகிறோம்.

முத்தாய்ப்பான திட்டம்!

மேலும், தந்தை மற்றும் பாட்டனார் சொத்தில் பெண்களுக்கு உரிமை இல்லா

மல் இருந்த நிலையை மாற்றி, முத்தமிழறிஞர் கலைஞர் அவர்கள் சட்ட ரீதியாக தந்தை சொத்தில் பெண்களுக்கு உரிமை உண்டு என்று சட்டத்தை நிறைவேற்றி பெண்களுக்கு சொத்தில் சம உரிமை பெற்றுத்தந்தார்கள். அதேபோல், பொருளாதார ரீதியாக பெண் சிறுமியாக இருக்கும்போது தாய் தந்தையையும், வளர்ந்த பின் தனது கணவரையும், வயது முதிர்ந்த காலத்தில் மகன், பேரன் ஆகியோரையும் சார்ந்து இருக்க வேண்டிய நிலை இருந்து வந்தது. இவற்றை நீக்கும் வகையில், புதுமைப் பெண் திட்டம், கட்டணமில்லா பேருந்து பயணத் திட்டம், முதலமைச்சரின் காலை உணவுத் திட்டம் போன்ற திட்டங்களால் பெண்களின் சிரமம் குறைக்கப்பட்டுள்ளது.

இதுவரை செயல்படுத்தப்பட்ட திட்டங்களில் முத்தாய்ப்பான திட்டமாக கலைஞர் மகளிர் உரிமைத் திட்டம் திகழ்ந்து வருகிறது. பெண்களின் உழைப்பிற்கு முதலமைச்சர் அவர்கள் கொடுத்த அங்கீகாரமே இந்த கலைஞர் மகளிர் உரிமைத் திட்டம். இதனை உங்கள் சகோதரனாக பார்த்து மகிழ்ச்சி அடைகிறேன். இதன்மூலம் பெண்கள் கல்வி மற்றும் பொருளாதாரம் ஆகியவற்றில் உயர முடியும்.

பெண்கள் அதிகளவில் படித்து, முற்போக்காகவும், பகுத்தறிவோடும் சிந்தித்து, சுதந்திரமாக செயல்பட வேண்டும். தந்தை பெரியார் அவர்கள் கூறியது போல் ஒரு தகவலின் உண்மைத் தன்மையை அறிந்து செயல்பட வேண்டும். பொதுவாழ்வில் பெண்கள் அதிகளவில் பங்கேற்க வேண்டும் என்ற நோக்கில் ஊரக மற்றும் நகர்மன்ற உள்ளாட்சித் தேர்தல்களில் பெண்களுக்கு 50% இடஒதுக்கீடு வழங்கப்படுகிறது.

பொருளாதாரத்தில் பெண்கள் வளர்வது நமது வீட்டிற்கும், சமுதாயத்திற்கும் மட்டுமின்றி ஒட்டுமொத்த நாட்டிற்கும் மிகப்பெரிய பலனைத் தருவதோடு, கலைஞர் மகளிர் உரிமைத் திட்டமானது ஒவ்வொரு வீட்டின் வளர்ச்சிக்கும், சமுதாய வளர்ச்சிக்கும் பெரிய தூண்டுகோலாக அமையும்.

இவ்வாறு அமைச்சர் உதயநிதி ஸ்டாலின் அவர்கள் பேசினார்.



கழக இளைஞர் அணியின் 2 ஆவது மாநில மாநாடு சேலம் மாவட்டம் ஆத்தூர் அருகேயுள்ள பெத்தநாயக்கன்பாளையத்தில் வரும் டிசம்பர் 17ஆம் தேதி நடைபெற உள்ளதையடுத்து தயாராகி வரும் மாநாட்டுத்திட்டலை இளைஞர் அணிச் செயலாளர் அமைச்சர் உதயநிதி ஸ்டாலின், கழக முதன்மைச் செயலாளர் - அமைச்சர் கே.என்.நேரு, மாவட்டக் கழகச் செயலாளர்கள் எஸ்.ஆர்.சிவலிங்கம், ஆர்.ராஜேந்திரன், டி.எம்.செல்வகணபதி மற்றும் இளைஞர் அணியின் மாநில துணைச் செயலாளர்களுடன் பார்வையிட்டார். மாநாட்டுத் திட்டில் எந்தெந்த இடத்தில் பந்தல் - மேடை - நுழைவு வாயில்கள் - அமருமிடம் - ஓய்விடம் - கழிப்பறை வசதிகள் போன்றவை அமையவுள்ளது என்பது குறித்து கேட்டறிந்தார்.

திருப்பத்தூரில் 138 கர்ப்பிணிகளுக்கு சமுதாய வளைகாப்பு!

அமைச்சர் கே ஆர் .பெரிய கருப்பன் நடத்தி வைத்தார்!

சிவகங்கை, செப்.29 - சிவகங்கை மாவட்டம் திருப்பத்தூரில் சமூக நலன் மற்றும் மகளிர் உரிமைத் துறை மற்றும் ஒருங்கிணைந்த குழந்தைகள் வளர்ச்சி மையத்தின் சார்பில் 138 கர்ப்பிணிகளுக்கு அரசின் சார்பில் இலவச சமுதாய வளைகாப்பு நிகழ்ச்சியினை கூட்டுறவுத்துறை அமைச்சர் கே.ஆர்.பெரிய கருப்பன் வரிசை ஏற்று நடத்தி வைத்தார். ஒருங்கிணைந்த குழந்தைகள் வளர்ச்சி திட்ட அலுவலர் முத்து மாரியப்பன் வர வேற்றுப் பேசினார்.

இந்த நிகழ்ச்சியில் மாவட்ட ஊராட்சி குழு தலைவர் பொன்மணி பாஸ்கரன், மாவட்ட சுகா

தாரத்துறை இணை இயக்குனர் விஜயசந்திரன், கோட்டாட்சியர் பால் துரை, ஒன்றிய குழு தலைவர் எஸ்.சண்முக வடிவேலு, திருப்பத்தூர் பேரூராட்சி தலைவர்திருமதி கோகிலராணி நாராயணன் ஆகியோர் வாழ்த்திப் பேசினார்கள்.

இந்த நிகழ்ச்சியில் திருப்பத்தூர் பேரூர் கழகச் செயலாளர் ஆர். கார்த்திகேயன், பேரூராட்சி உறுப்பினர்கள் ராஜேஸ் வரிசை, அமுதா, ராஜேஷ், நிர்வாகிகள். ராம.ரவி உதயம் சண்முகம், இளைஞர் அணி மாறன், மனோகரன், பொருளாளர் ஏ. எம். கண்ணன் பேரூராட்சி

துணைத்தலைவர் காண்மு கமது ஷாஜகான், புதூர் கண்ணன், மாவட்ட விளையாட்டு மேம்பாட்டு அணி அணைப்பாளர் கே.எஸ்.நாராயணன், மாவட்ட மாணவரணி அமைப்பாளர் கதி. ராஜ்குமார், வட்டாட்சியர் வெங்கடேசன், ஒன்றிய துணை செயலாளர் முத்துக்குமார், உட்பட பலர் கலந்து கொண்டார்கள். நிகழ்ச்சியில் 138 கர்ப்பிணி பெண்களுக்கு அமைச்சர் கே.ஆர்.பெரிய கருப்பன் சொந்த நிதியிலிருந்து பட்டுப்புடவை, ஹார்லிக்ஸ், பேரிச்சம் போன்ற சத்துணவுகளை வழங்கினார்.

நெல்லை மாநகர தி.மு.க. தொண்டரணி சார்பில் கலைஞர் நூற்றாண்டு விழா -

கழக பவள விழா மாபெரும் பொதுக்கூட்டம் - நல உதவிகள்!

அமைச்சர் தங்கம் தென்னரசு - திண்டுக்கல் ஐ.லியோனி - டி.பி.எம்.மைதீன்கான் சிறப்புரை!

நெல்லை, செப். 29 - முதலமைச்சர் - கழகத் தலைவர் அவர்களின் ஆணைக்கிணங்க நெல்லை மாநகர தி.மு.க. தொண்டரணி சார்பில் முத்தமிழ் அறிஞர் தலைவர் கலைஞர் நூற்றாண்டு விழா மற்றும் கழக பவள விழா மாபெரும் பொதுக்கூட்டம் மற்றும் நலத்திட்ட உதவிகள் வழங்கும் விழா நடைபெற்றது. (30.09.2023 - சனிக்கிழமை) மாலை 6 மணி அளவில் மேல்பாளையம் பஜார் திடலில் நெல்லை மாநகர செயலாளர் சு.சுப்பிரமணியன் தலைமையில் மாநகர துணை செயலாளர் அப்துல் கையூம், மேல்பாளையம் பகுதி துணை செயலாளர் ஆமினாபீவி, மாவட்ட மாணவர் அணி துணை செயலாளர் ரம்ஜான் அலி,

மாநகர தொழிலாளர் அணி சாகுல்ஹமீது, தொ.மு.ச. சைபுதின், வட்டச் செயலாளர் காமாபுரத்தின் ஆகியோர் முன்னிலையில் நடைபெறுகிறது. மாநகர தொண்டரணி அமைப்பாளர் சித்திக், தொண்டரணி துணை அமைப்பாளர் ரகுமான்ஷா ஆகியோர் வரவேற்புரையாற்றுகின்றனர். நிகழ்ச்சியை கழக வழக்குறிஞர் முகமது நயி னார், மாநகர இளைஞரணி துணை அமைப்பாளர் அலிஃப்மீராள், வழக்கறிஞர் முத்துக்குமார் ஆகியோர் தொகுத்து வழங்குகின்றனர்.

இந்நிகழ்வில் நிதி மற்றும் மின்சாரத்துறை அமைச்சர் தங்கம் தென்னரசு, மாநில கொள்கை

பரப்பு செயலாளர், தமிழ்நாடு பாட்டினால் கழகத் தலைவர் திண்டுக்கல் ஐ.லியோனி, நெல்லை மத்திய மாவட்டப் பொறுப்பாளர் டி.பி.எம்.மைதீன்கான் ஆகியோர் பங்கேற்று சிறப்புரையாற்றுகின்றனர். நிகழ்வில் மாநில மகளிர் அணி செயலாளர் பாளை தொகுதி பார்வை யாளர் ஹெல்ஸ் டேவிட்சன், மாநில நெசவாளர் அணி துணை செயலாளர் நெல்லை தொகுதி பார்வை யாளர் வசந்தம் ஜெயக்குமார், நெல்லை நாடாளுமன்ற உறுப்பினர் ஞான திரவியம், பாளை சட்டமன்ற உறுப்பினர் அப்துல் வஹாப், தீர்மானக் குழு உறுப்பினர் சுப. சீதாராமன், மாநில மகளிர் தொண்டரணி துணை

செயலாளர் விஜிலா சத்யா னந்த், மாநில வர்த்தக அணி இணை செயலாளர் மாவை ராஜா, மாநகராட்சி மேயர் சரவணன், துணை மேயர் ராஜ், மாநில நெசவாளர் அணி துணை செயலாளர் பெருமாள், தலைமைச் செயற்குழு உறுப்பினர்கள் லெட்சுமணன், பேச்சிப் பாண்டியன், பகுதி கழக செயலாளர்கள் துபாய் சாகுட் (மேல்பாளையம்) முத்துராமன் ஆகியோர் கப்பிரமணியன் (தச்சை) நமச்சிவாயம் (நெல்லை) அன்டன் செல்லதுரை (பாளை) ஒன்றிய செயலாளர்கள் அருள் மணி, மாரியப்பன், அன்பழகன், பேரூர் செயலாளர் பேச்சி குட்டி மற்றும் மாவட்ட கழக நிர்வாகிகள், மாநகர கழக நிர்வாகிகள், மேல்பாளையம், பாளை, பகுதி

கழக நிர்வாகிகள், மண்டல தலைவர்கள், கழகப் பேச்சாளர்கள், மாவட்ட பிரதிநிதிகள், மாநகர பிரதிநிதிகள், சார்பு அணி அமைப்பாளர்கள், நிர்வாகிகள், மாமன்ற உறுப்பினர்கள், மேல்பாளையம், நெல்லை பேட்டை, தச்சை, பாளை, வட்ட கழக செயலாளர்கள் மேல்பாளையம் நிர்வாகிகள், கழக முன்னோடிகள், கழக முன்னோடிகள் கலந்து கொள்கின்றனர்.

நிகழ்ச்சி நிறைவில் மேல்பாளையம் இளைஞரணி தர்வேஸ் அப்துல் காத்தர், விளையாட்டு மேம்பாட்டு அணி சிவராம் தன்றியுரை மற்றும்

நிகழ்ச்சி ஏற்பாடுகளை நெல்லை மாநகர துணை செயலாளர் அப்துல் கையூம், மாநகர தொண்டரணி அமைப்பாளர், மாவட்ட வர்த்தக அணி துணை அமைப்பாளர் சித்திக் ஆகியோர் செய்துள்ளனர்.



தருமபுரி கிழக்கு மாவட்ட இளைஞர் அணி சார்பில், தருமபுரி மேற்கு ஒன்றியம் - இலக்கியம் பட்டியில் கலைஞர் நூலகத்தை இளைஞர் நலன் மற்றும் விளையாட்டு மேம்பாட்டுத்துறை அமைச்சர், கழக இளைஞர் அணிச் செயலாளர் உதயநிதி ஸ்டாலின் அவர்கள் திறந்து வைத்து சிறப்பித்தார். அதுபோது வேளாண்மை மற்றும் உழவர் நலத்துறை அமைச்சர் எம்.ஆர்.கே.பன்னீர்செல்வம், தருமபுரி கிழக்கு மாவட்டக் கழக செயலாளர் தங்கம் பெ.சுப்பிரமணியன், மேற்கு மாவட்டச் செயலாளர் முனைவர்.பி.பழனிப்பன், நாடாளுமன்ற உறுப்பினர் டாக்டர். டி.என்.வி.எஸ்.செந்தில்குமார், முன்னாள் நாடாளுமன்ற உறுப்பினர் இரா.தாமரைச்செல்வன், மாநில இளைஞர் அணி துணை செயலாளர்கள் பி.எஸ்.சீனிவாசன், பிரகாஷ், மாநில தகவல் தொழில்நுட்ப அணி துணை செயலாளர் டாக்டர். தருண், மாவட்ட இளைஞர் அணி அமைப்பாளர்கள் எம்.ஜி.எஸ். வெங்கடேஸ்வரன், ஆர்.சிவகுரு, முன்னாள் மாவட்டக் கழகச் செயலாளர் பி.என்.பி.இன்பசேகரன், எம்.ஜி. சேகர், மாவட்ட இளைஞர் அணி துணை அமைப்பாளர்கள் வழக்கறிஞர்.அசோக்குமார்.பி.என்.சி.மகேஷ்குமார், கலைச்செல்வன், செல்வராஜ், இராஜகோபால், கார்த்திக், முத்தமிழன், ஹரிபிரசாத், கோடேஸ்வரன், தங்கச்செழியன், நாசர் உள்பட தலைமைச் செயற்குழு, பொதுக்குழு, ஒன்றிய நகர, பேரூர் கழக நிர்வாகிகள், அணிகளின் நிர்வாகிகள் கலந்து கொண்டனர்.

முத்தமிழறிஞர் கலைஞர் நூற்றாண்டு விழா!

கடலூரில் பொது மருத்துவம் - கண் சிகிச்சை முகாம்!

கோ.அய்யப்பன் எம்.எல்.ஏ. தொடங்கி வைத்தார்!

கடலூர், செப். 29
தமிழ்நாடு முதலமைச்சர் மு.க.ஸ்டாலின் அவர்களின் அறிவுறுத்தலின் பேரில், மாவட்டச் செயலாளர், அமைச்சர் எம்.ஆர்.கே.பன்னீர்செல்வம் ஆலோசனைப் படி, கலைஞர் நூற்றாண்டு விழாவை முன்னிட்டு சிறப்பு மருத்துவர்கள் கலந்து கொள்ளும் பொது மருத்துவம் மற்றும் கண் மருத்துவ முகாம் கடலூர் முதற்கில் நடைபெற்றது.

முகாமிற்கு கோ.அய்யப்பன் எம்.எல்.ஏ. தலைமை

தாங்கி தொடங்கி வைத்து சிறப்பித்தார். டாக்டர் பிரவின் அய்யப்பன் முன்னிலை வகித்தார். மாநகர இளைஞர் அணி துணை துணை அமைப்பாளர் கவுன்சிலர் சரத் தினகரன் வரவேற்றார்.

முகாமில் பொது மருத்துவம், காதல், மூக்கு, தொண்டை, தோல், எலும்பு, கண்டபுரை, கண் தொடர்பான மருத்துவம், குழந்தைகளுக்கான மருத்துவம், இ.சி.ஐ, ரத்த பரிசோதனை குறித்த பல்வேறு சிகிச்சைகள் பொதுமக்களுக்கு வழங்கப் பட்டது.

இதில் ஏராளமான பொதுமக்கள் கலந்து கொண்டு இலவச சிகிச்சை பெற்றுக் கொண்டனர்.

மேலும் ஒரு சிலருக்கு அறுவை சிகிச்சைக்கு பரிந்துரைக்கப்பட்டு உள்ளது.

இதில் முன்னாள் மாவட்டப் பொருளாளர் வி.எஸ்.எல்.குணசேகரன் கவுன்சிலர்கள் கீதா குணசேகரன், பிரகாஷ், தமிழரசன், சுமதி ரங்கநாதன், மகேஸ்வரி விஜயகுமார், பாருக் அலி, கர்ணன், கீர்த்தனா ஆறுமுகம், ராதிகா பிரேம்குமார்,

வேலன் ஸ்டீவ்ஸ் வேல்முருகன், கூட்டுறவு சங்க தலைவர்கள் ஆகி பெருமான், ரவிச்சந்திரன், அரசு ஒப்பந்ததாரர் ராஜசேகர், தொழிலதிபர் கே.ஜி.எஸ்.தினகரன், முன்னாள் ஊராட்சி மன்றத் தலைவர்கள் ராதாகிருஷ்ணன், சுதாகர், ஊராட்சி மன்றத் தலைவர் முத்துக்குமாரசாமி, துணைத் தலைவர் சாந்திபழனிவேல், சண் பிரேட் பிரகாஷ், இளைஞர் அணி பிரகாஷ், மனோஜ், சூர்யா உள்பட பலர் கலந்து கொண்டனர்.

பொதுமக்கள் குறைகளைத் தெரிவிக்க

“ஊராட்சி மணி” குறை தீர்க்கும் மையம் திறப்பு!

அமைச்சர் ஐ.பெரியசாமி தொடங்கி வைத்தார்!

சென்னை, செப். 29 - ஊரகப் பகுதிகளில் ஏற்படும் குறைகளைக் களையும் பொருட்டு “ஊராட்சி மணி” என்கிற அமைப்பு ஊரக வளர்ச்சி ஊராட்சித் துறையால் ஏற்படுத்தப்பட்டுள்ளது. இதன் மூலம், பொதுமக்கள் தங்கள் குறைகளைத் தெரிவிக்க ஊராட்சி களைத் தொடர்பு கொள்ளும் வகையில் ஒரு இலவச குறை தீர்வு அழைப்பு எண் “155340”

பிரத்யேகமாக மாநில அளவில் ஏற்படுத்தப்பட்டுள்ளது. இம்முறை மூலம் பொதுமக்கள் மிக எளிமையாக தொலைபேசி (155340), வலைதளம் (Oorachimani.in) மூலம் எளிதாக அணுக முடியும். மேலும் பெறப்படும் புகார்களின் தன்மைக் கேற்ப அலுவலகரீதியில் லான கால தாமதம் தவிர்க்கப்பட்டு குறிப்பிட்ட காலவரையறைக்

குள் அப்புகார் மீது எளிய முறையில் உடனடித் தீர்வு காணப்படும். மேலும் ஊராட்சி பிரதிநிதிகள் மற்றும் ஊராட்சி பணியாளர்கள் ஆகியோருக்கு ஏற்படும் குறைகளையும், சந்தேகங்களையும் இந்த ஊராட்சி மணி மூலம் அணுகி பதில்பெறும் வகையில் இச்சேவை ஊரக வளர்ச்சித் துறை அமைச்சர் இ.பெரியசாமி நேற்று

(27.09.2023) காலை 11.00 மணி அளவில் தொடங்கி வைத்தார். இந்நிகழ்ச்சியின் போது ஊரக வளர்ச்சி மற்றும் ஊராட்சி துறை முதன்மை செயலாளர், முனைவர் ப. செந்தில்குமார், ஊரக வளர்ச்சி மற்றும் ஊராட்சி இயக்குநர் பா.பொன்னையா, கூடுதல் இயக்குநர் (பொது), எம்.எஸ்.பிரசாந்த் மற்றும் இதர அலுவலர்கள் பங்கேற்றனர்.

ஒன்றிய அரசை விமர்சிக்கும் எதிர்க்கட்சியினரின்

சமூக ஊடகப் பதிவுகள் முடக்கப்படுகிறது!

திரிணாமுல் காங்கிரஸ் கட்சி குற்றச்சாட்டு!

கொல்கத்தா, செப். 29 - நாடாளுமன்ற உறுப்பினரும், திரிணாமுல் காங்கிரஸ் செய்தி தொடர்பாளரும்மான சாக் கேத் கோகலே வெளியிட்டுள்ள சமூக வலை தள பதிவில், மணிப் பூர் கலவரம் குறித்து பிரதமர் மோடி விளக்கமளிக்க வேண்டுமென வலியுறுத்தி கடந்த 5ம் தேதி ட்விட்டரில் பதிவிட்டிருந்தாக குறிப்பிட்டுள்ளார்.

ஆனால் எந்த முன்னறிவிப்பின்றி, மோடி அரசின் உத்தரவின்படி, தனது ட்விட்டர் பதிவு முடக்கப்பட்டதாகவும் அவர் குற்றம் சாட்டியுள்ளார்.

இதுகுறித்து ட்விட்டருக்கு நோட்டீஸ் அனுப்பியதையடுத்து தமது பதிவு மீண்டும் வெளியிடப்பட்டதாகவும், பின்னர் அது குறித்து மின்னஞ்சல்தனக்கு அனுப்பப்பட்டதாகவும் சாக் கேத் கோகலே கூறியுள்ளார்.

கடந்த 2 மாதங்களாக ட்விட்டர் பயனாளர்கள் பலருக்கு இதுபோல நடந்துள்ளதாகவும் அவர் குற்றம்

சாட்டியுள்ளார். சேகரிடம் தாம் விளக்கம் கேட்டதாகவும், அப்போது பிரதமர் மீது எதிர்க்கட்சி எம்.பி.க்கள் குற்றச்சாட்டு

தெரிவிக்க இந்தியாவில் தடைவிதிக்கப்பட்டுள்ளதான கேள்வியெழுப்பியதாகவும் அவர் கூறியுள்ளார். இதுகுறித்து பதிலளிக்க வில்லையெனில், அவருக்கு எதிராகவும், அவரது அமைச்சகத்துக்கு எதிராகவும் தாம் நீதிமன்றம் செல்ல நேரிடும் என எச்சரித்ததாகவும் சாக் கேத் கோகலே குறிப்பிட்டுள்ளார்.



தமிழ்நாடு முதலமைச்சர் மு.க.ஸ்டாலின் அவர்களின் அறிவுறுத்தலின்பேரில், மாவட்டக் கழகச் செயலாளர், அமைச்சர் எம்.ஆர்.கே.பன்னீர்செல்வம் ஆலோசனைப்படி, கலைஞர் நூற்றாண்டு விழாவை முன்னிட்டு சிறப்பு மருத்துவர்கள் கலந்து கொள்ளும் பொது மருத்துவம் மற்றும் கண் மருத்துவ முகாம் கடலூர் முதற்கில் நடைபெற்றது. முகாமிற்கு கோ.அய்யப்பன் எம்.எல்.ஏ. தலைமை தாங்கி தொடங்கி வைத்து சிறப்பித்தார். டாக்டர் பிரவின் அய்யப்பன் முன்னிலை வகித்தார். மாநகர இளைஞர் அணி துணை துணை அமைப்பாளர் கவுன்சிலர் சரத் தினகரன் வரவேற்றார். முகாமில் பொது மருத்துவம், காதல், மூக்கு, தொண்டை, தோல், எலும்பு, கண்டபுரை, கண் தொடர்பான மருத்துவம், குழந்தைகளுக்கான மருத்துவம், இ.சி.ஐ, ரத்த பரிசோதனை குறித்த பல்வேறு சிகிச்சைகள் பொதுமக்களுக்கு வழங்கப்பட்டது. இதில் ஏராளமான பொதுமக்கள் கலந்து கொண்டு இலவச சிகிச்சை பெற்றுக் கொண்டனர். மேலும் ஒரு சிலருக்கு அறுவை சிகிச்சைக்கு பரிந்துரைக்கப்பட்டு உள்ளது.



100
1924 - 2023

தேனிவடக்கு மாவட்ட தி.மு.க

கலைஞர் நூற்றாண்டு விழா

மாபெரும் பட்டிமன்றம்

நாள் : 29.09.2023 நேரம் : மாலை 5.00 மணி இடம் : வள்ளுவர் சீலை அருகில் - போடி

இனியத்தலைவர் கலைஞரை மீண்டும் மீண்டும் பேசப் பெரிதும் காரணம் இனத்தின் மீட்சிக்காகவா...? இல்லை மொழியின் மீட்சிக்காகவா..?



100
1924 - 2023

தேனிவடக்கு மாவட்ட தி.மு.க

கலைஞர் நூற்றாண்டு விழா

மாபெரும் பட்டிமன்றம்

நாள் : 29.09.2023 நேரம் : மாலை 5.00 மணி இடம் : வள்ளுவர் சீலை அருகில் - போடி

இனியத்தலைவர் கலைஞரை மீண்டும் மீண்டும் பேசப் பெரிதும் காரணம் இனத்தின் மீட்சிக்காகவா...? இல்லை மொழியின் மீட்சிக்காகவா..?

தலைமை

திரு. **தங்கதமிழ்செல்வன்** M.A., Ex.MP, Ex.MLA

தேனி வடக்கு மாவட்ட கழக செயலாளர் அவர்கள்

வரவேற்புரை

திரு. **R.புருசோத்தமன்**

போடி நகர் கழக செயலாளர் அவர்கள்

பேச்சாளர்கள்

நடுவர் திரு. **நாவுக்கரசர் நாஞ்சில்சம்பதி** M.A., MPhil.

இனத்தின் மீட்சிக்காகவா...? இல்லை மொழியின் மீட்சிக்காகவா..?

பேராசிரியர் முனைவர் **மானசீகன்** | கவிஞர் **குமார்பிரபாகரன்** தலைமை கழக பேச்சாளர்

பேராசிரியை **மலர்வீடு** | பேராசிரியை **வேதநாயகி** கல்லூர் முதல்வர்

முன்னிலை

திரு. கம்பம் **N. இராமகிருஷ்ணன்** M.A., MLA

தேனி தெற்கு மாவட்ட கழக செயலாளர் அவர்கள்

முன்னிலை வகிப்பவர்கள்

போடி நகர நிர்வாகிகள்

P.கின்னத்தாரை S.வெங்கடேஷ்குமார் M.C S.காளிதாஸ் R.அலமேலுமங்கை
M.மலையப்பன் K.முருகேசன் M.C K.முகமது பஷீர் P.புரணி

எஸ்.முகக்கையா Ex.MLA கம்பம் P.செல்வேந்திரன் M.லெயக்குமார் கம்பம் இரா.பாண்டியன் K.S.சரவணக்குமார் MLA A.மகாராஜன் MLA எஸ்.லட்சுமணன் Ex.MLA

S.P.அய்யப்பன் L.M.பாண்டியன் R.இரத்தினசபாபதி கன்னியம்புடி C.முருகேசன் M.சக்கரவர்த்தி N.C.நாராயணபாண்டியன் K.முகமது இலியாஸ்


ராஜராஜேஸ்வரிசங்கர் ரேணுப்பிரியாபாலமுருகன் சுபிரதாசிவக்குமார் M.சங்கர் இராஜராமேஷ் மா.வி.செல்வாஜா

வடக்கு மாவட்ட நிர்வாகிகள்

P.T.செல்வாஜா K.செந்தில்குமார் M.கிரந்தகண்ணன் S.கேரேடி A.நாகரோசி P.முருகேசன் கி.ப.தெய்வேந்திரன் M.கண்ணையன் M.முனியப்பமாள்

மதுரை 29.09.2023 காலை 11.00 மணி அளவில் தொடங்கி வைத்தார். இந்நிகழ்ச்சியின் போது ஊரக வளர்ச்சி மற்றும் ஊராட்சி துறை முதன்மை செயலாளர், முனைவர் ப. செந்தில்குமார், ஊரக வளர்ச்சி மற்றும் ஊராட்சி இயக்குநர் பா.பொன்னையா, கூடுதல் இயக்குநர் (பொது), எம்.எஸ்.பிரசாந்த் மற்றும் இதர அலுவலர்கள் பங்கேற்றனர்.







என்றென்றும்
கலைஞர்
100
1924 - 2023

**தி.மு.கழக மாநில ஆதி திராவிட நலக்குழு மற்றும்
சிறுபான்மை நல உரிமைக்குழு பிரிவு
மத்திய மண்டலம் சார்பாக**

முத்தமிழறிஞர் டாக்டர் கலைஞர் அவர்களின் நூற்றாண்டு விழா

மாபெரும் பட்டி மன்றம்

நாள் : 01.10.2023 ஞாயிற்றுக்கிழமை காலை 9.00 - 1.00 இடம் : கலைஞர் அறிவாலயம், விழுப்புரம்

பட்டி மன்ற தலைமை

ஒடுக்கப்பட்டவர்களின் உரிமைகளை பெற்றுதந்தது டாக்டர் கலைஞரின்
அரசியல் பணியா! கலை இலக்கிய பணியா!

பட்டி மன்ற நடுவர் **ஐ.லியோனி** கொள்கை பரப்பு செயலாளர்,
கலைமாமணி திண்டுக்கல் தமிழ்நாடு பாடநூல் கழக தலைவர்
அரசியல் பணியை கவிஞர் **இனியன்** கலை இலக்கிய பணியை பேராசிரியர் **விஜயக்தமார்**
திருமதி **நாகநந்தினி** கடலூர் **தனிகைவேலன்**

சிறப்பு விருந்தினர்

முனைவர் மாண்புமிகு **க.பொன்முடி** M.A.,Phd.,B.L.,
உயர்கல்வி துறை அமைச்சர், கழக துணை பொதுச்செயலாளர்

அந்தியூர் **செல்வராஜ்** M.P., **M.R.K.பன்னீர்செல்வம்** எ.வ.வேலு செஞ்சி **K.S.மஸ்தான்**
முன்னாள் அமைச்சர், கழக துணைப்பொதுச்செயலாளர், மாண்புமிகு மேலாண்மை மற்றும் உழவர் நலத்துறை அமைச்சர் மாண்புமிகு பொதுப்பணித்துறை அமைச்சர் மாண்புமிகு சிறுபான்மை நலன் (ம)
கடலூர் கிழக்கு மாவட்ட கழக செயலாளர், திருவண்ணாமலை தெற்கு மாவட்ட கழக செயலாளர் வெளிநாடுவாழ் தமிழர் நலத்துறை அமைச்சர்
விழுப்புரம் வடக்கு மாவட்ட கழக செயலாளர்.

கயல்விழி செல்வராஜ் M.A,B.Ed, **C.V.கணேசன்** M.A,B.Ed,B.L., **மா.மதிவேந்தன்** MBBS,MD
மாண்புமிகு ஆதி திராவிடர் நலத்துறை அமைச்சர் மாண்புமிகு தொழிலாளர் நலன் - திறன் மேம்பாட்டுத்துறை அமைச்சர் மாண்புமிகு வனத்துறை அமைச்சர்
கடலூர் மேற்கு மாவட்ட கழக செயலாளர்

முனைவர் **T.R.B.ராஜா** **ர.சுபேதார்கான்**
மாண்புமிகு தொழில்துறை அமைச்சர், கழக தகவல் தொழில்நுட்ப அணி செயலாளர் மாநில தலைவர், சிறுபான்மை நல உரிமைக்குழு

தலைமை : **ஆ.கிருஷ்ணசாமி** M.A.,B.L.,MLA ஆதிதிராவிடர் நலக்குழு செயலாளர், பூந்தமல்லி சட்டமன்ற உறுப்பினர்

முன்னிலை : **நா.புகழேந்தி** MLA விழுப்புரம் தெற்கு மாவட்ட கழக செயலாளர் விகிதவாண்டி தொகுதி சட்டமன்ற உறுப்பினர்

♦ பட்டி மன்றத்தை துவக்கி வைப்பவர் ♦

டாக்டர் **பொன்.கௌதமசிகாமணி** MS(Ortho) MP
மாநில விளையாட்டு மேம்பாட்டு அணி துணைச் செயலாளர், கள்ளக்குறிச்சி நாடாளுமன்ற உறுப்பினர்

♦ வரவேற்று மகிழும் ♦

மருதூர்.இராமலிங்கம் Ex.MLA **வி.பி.இராசன்** தி.மு.க. ஆறுச்சாமி எஸ்.மாரியப்பன்சென்னை **பி.துரைசாமி**
ஆதிதிராவிடர் நலக்குழு இணைச் செயலாளர் ஆதிதிராவிடர் நலக்குழு இணை செயலாளர் ஆதிதிராவிடர் நலக்குழு இணை செயலாளர் ஆதிதிராவிடர் நலக்குழு இணைச் செயலாளர் ஆதிதிராவிடர் நலக்குழு இணைச் செயலாளர்

ஐ.மு.பொன்தாஸ் **சென்னை.சி.தசரதன்** **மு.பரமானந்தம்** **வருசா.இராஜேந்திரன்**
ஆதிதிராவிடர் நலக்குழு இணைச் செயலாளர் ஆதிதிராவிடர் நலக்குழு இணைச் செயலாளர் ஆதிதிராவிடர் நலக்குழு இணைச் செயலாளர் ஆதிதிராவிடர் நலக்குழு இணைச் செயலாளர்

செ.புஷ்பராஜ் B.Sc.,Ex.MLA
மாநில ஆதிதிராவிடர் நலக்குழு இணைச் செயலாளர் முன்னாள் மாவட்ட கழக துணைச் செயலாளர் விழுப்புரம் தெற்கு மாவட்டம்.

தி.மு.கழக மாநில ஆதி திராவிட நலக்குழு & சிறுபான்மை நல உரிமைக்குழு பிரிவு

